

# పిడికిలి

Since 2004

The People's paper

**విప్లవాత్మక శాసనం**

**మృతం... ఆది మృతం...**

**SINCE 2004 పిడికిలి** దేశంలో స్థానిక పాఠశాల...

**విడికిలి**

- E - Paper
- Pdf Format
- www.pdfkill.in
- Youtube Channel
- Facebook
- Instagram
- Radio

**Cell : 9866663153, 9959414494**

సంచిక : 1 సంపుటి : 54 చీఫ్ ఎడిటర్ చామకూర రాజు శుక్రవారం 3-5-2024 స్టేషన్ ఎడిషన్ పేజీలు: 2 వెల : రూ.2.00

## తిరుమలగిరిలో అవినీతి జలగ

❖ ఉద్యోగం ఉద్యోగం చిన్నది ఆదాయం పెద్దది ❖ వెల్లువెత్తుతున్న విపరీతమైన ఆరోపణలు



**పిడికిలి లెఖరి/తిరుమలగిరి:** తిరుమలగిరి మున్సిపాలిటీ కార్యాలయంలో కాంట్రాక్టు కంప్యూటర్ ఆపరేటర్ ఉద్యోగి తిరుమలగిరి గ్రామపంచాయతీ గా ఉన్నప్పటి నుండి గ్రామపంచాయతీ ఆఫీస్ లో కంప్యూటర్ ఆపరేటర్ గా కాంట్రాక్ట్ పద్ధతిలో జాయిన్ అవ్వడం జరిగింది. ముఖ్యంగా చెప్పాలంటే ఈ ఉద్యోగి “ తిరుమలగిరి అనే ఊరు కోసం ఉన్న ఉద్యోగి కాదు ఊరు మీదే బతుకుతున్న ఉద్యోగి” అని కచ్చితంగా చెప్పొచ్చు ఎందుకంటే ఇతను ఉద్యోగంలో జాయిన్ అయినప్పటి నుండి వ్యవస్థలో ఉన్నటువంటి లోతుపాట్లను పూర్తిగా తెలుసుకుని తిరుమలగిరి కి వచ్చే నిధులను కమిషన్ రూపంలో దారి మళ్లీస్తూ, ఊరి ప్రజలను , ముఖ్యంగా దళితులను అన్యాయంగా లంచాల రూపంలో ఆర్థికపరమైన దోపిడీ చేసేవాడు, చేస్తూనే ఉన్నాడు. ఆరోజు నుండి ఈరోజు వరకు తిరుమలగిరి మున్సిపాలిటీ కార్యాలయంలో ఎలాంటి పేపర్ కావాలన్నా అది తెల్ల పేపర్ అయినా సరే, సర్టిఫికేట్ అయినా సరే, ప్రభుత్వానికి పంపించాల్సిన నివేదికనా సరే, ఆఖరికి ఆర్థిక రిపోర్ట్ అయినా సరే, ఇతని ప్రమేయం లేకుండా ఇతని పర్సనల్ లేకుండా ఇవ్వరు కారణం ఏంటి, లోపం ఎక్కడ ఉంది. అది రావాలంటే ఇతనికి కచ్చితంగా ముడుపులు చెల్లించాల్సిందే... ఒక్కో సర్టిఫికేట్ కు ఒక్కో రేటు 1000 నుండి 3000 వరకు లంచం ముట్ట చెప్పాల్సిందే...ఎవరైనా చనిపోయి పుట్టెడు దుఃఖంలో వాళ్ళ కుటుంబ సభ్యులు డెత్ సర్టిఫికేట్ కోసం వస్తే వాళ్ళ రక్తం కూడా లంచం రూపంలో తాగకుండా సర్టిఫికేట్ ఇవ్వడు ఈ రాక్షస ఉద్యోగి. ఉదాహరణకు 2015 లో %SC% కార్పొరేషన్ లోన్ ద్వారా 100000/- ఒక లక్ష రూపాయలు రావడం జరిగింది... ఆ లోన్ ఇప్పిస్తానని ఒక్కో దళిత లబ్ధిదారుని దగ్గర 25000/- నుండి 30000/- లంచం తీసుకోవడం జరిగింది. అదే కాకుండా ఇతనికి లోన్ మన చేతికి వచ్చే వరకు బాధ్యుడై లోన్ డ్రైవీ ఒకరికి ఆపాయింట్మెంట్ ఇస్తూ తాగించాలి, తినడానికి చికెన్, మటన్, %దీ.ట% మటన్ తెప్పించుకుని తినే వాడు. అలా ఖర్చు పెట్టిస్తూ లోన్ ఇప్పిస్తా అని దోచుకు తినేవాడు అందులో నేనొక బాధితుణ్ణి నాకు అప్పుడు లక్ష రూపాల లోన్ వస్తే అందులో 38000/- ఇతనికే ఖర్చు చేసిన అలా నేనొక్కడినే కాదు చాలా ఉన్నారు బాధితులు అలా మొదలైన ఈ ఉద్యోగి ప్రస్తానం ఈ రోజు కోట్లకు పడగలేర్పిండు “ దళిత బంధు “ పథకంలో అక్రమంగా దళితుల సొమ్ము ఎలా తినాలో వాళ్ళను ఎలా మోసం చేసి ఇతను కోట్ల రూపాయలు సంపాదిస్తూ, వ్యాపారస్తులకు కూడా కోట్లు ఎలా సంపాదించాలో నేర్పిందే ఇతను అని చెప్పడంలో ఎలాంటి అతిషయోక్తి లేదు. దళితబంధు అక్రమాల్లో ప్రస్తుత ప్రభుత్వం %వఅసబఅతీఎ% ఇతని నుండే చేయాలి అలా అయితేనే సమగ్రమైన రిపోర్ట్ వస్తుంది. ఇతని అక్రమాలు అన్ని ఇన్ని కాదు తిరుమలగిరి మున్సిపాలిటీ ఈ రోజు అభివృద్ధికి నోచుకోకుండా ఇంత దయనీయమైన స్థితి ఉండడానికి ముఖ్య కారణం ఇతనే, మున్సిపాలిటీకి వచ్చే నిధులకు సంబంధించిన, అభివృద్ధి పథకాలకు సంబంధించిన సమాచారం ఉండే మున్సిపాలిటీ కంప్యూటర్ చేతులో పెట్టుకుని ఆ నిధులను కమిషన్ తీసుకుని అక్రమార్కుల చేతుల్లో పెడుతూ మున్సిపాలిటీ అభివృద్ధికి నోచుకోకుండా చేస్తున్నాడు.

పిడికిలి విలేకరి/ నాచారం నాచారం పారిశ్రామికవాదలో పారిశ్రామిక వాద నియమ నిబంధనలకు విరుద్ధంగా పరిశ్రమేతర సంస్థలు సడపడంపై సోషల్ జస్టిస్ పార్టీ చేసిన ఫిర్యాదులపై టీఎస్ ఐ ఐ సి ఉన్నతాధికారులు స్పందించారు .ఈ సంస్థల కార్యకలాపాలపై నివేదిక పంపాల్సిందిగా ఆదేశించారు. వివరాల్లోకి వెళితే నాచారం పారిశ్రామిక వాదలో అర్బన్ జూనియర్ కాలేజ్ , ఢిల్లీ పబ్లిక్ స్కూల్ , సుప్రభాత్ మోడల్ స్కూల్ నియమ నిబంధనలకు విరుద్ధంగా ఏర్పాట అయ్యాయని అని పేర్కొంటూ గత రెండు నెలల క్రితం టీఎస్ఐఐసి తెలంగాణ రాష్ట్ర పారిశ్రామిక మౌలిక సదుపాయాల కల్పన సంస్థ ప్రధాన కార్యాలయంలో సోషల్ ల్ జస్టిస్ పార్టీ అధ్యక్షుడు చామకూర రాజు ఫిర్యాదు చేశారు .దీనిపై స్పందించిన ఉన్నత అధికారులు నాచారం పారిశ్రామిక వాదలో వెలిసిన ప్రైవేటు కార్పొరేట్ విద్యాసంస్థలపై విచారణ జరిపి నివేదిక అందజేయాలని వారు ఆదేశాలు జారీ చేశారు. తెలంగాణ రాష్ట్ర పారిశ్రామిక మౌలిక వసతుల కల్పన సంస్థ రాష్ట్ర ఉపాధ్యక్షులు విష్ణువర్ధన్ రెడ్డి కార్యాలయం నుండి సిద్ధిపేట్ మేడ్చల్ జోనల్ మేనేజర్ కార్యాలయం కు గత మార్చి 5వ

## విచారణకు ఆదేశించిన టీఎస్ ఐఐసి అధికారులు



**సోషల్ జస్టిస్ పార్టీ ఫిర్యాదు పై కదిలిన యంత్రాంగం**

**అక్రమార్కుల గుండెల్లో గుబులు**

తేదీన విచారణకు ఆదేశించారు .అనుమతులు లేకుండా చేపట్టిన అక్రమ నిర్మాణాలపై చర్యలు తీసుకోవాలని అందుకు సంబంధించి 2012 సంవత్సరంలో కేటాయంపులకు సంబంధించిన నిబంధనలు పాటించాలని ఆదేశాల్లో పేర్కొన్నారు.

అక్రమార్కుల గుండెల్లో గుబులు నాచారం పారేశానికి వాడలో వెలసిన పరిశ్రమ గీతలు సంస్థలపై విచారణ కు అధికారులు ఆదేశించడంతో ఇక్కడ అక్రమార్కుల గుండెల్లో గుబులు పుట్టింది ఇన్నాళ్లు ఎవరు ఏమి చేయలేరని నిబంధనలు ఉల్లంఘించిన ఏ అధికారులు చర్యలు తీసుకోరని భావించిన కార్పొరేట్ విద్యాసంస్థలైన సుప్రభాత్ మోడల్ స్కూల్, అర్బన్ జూనియర్ కాలేజ్ , ఢిల్లీ పబ్లిక్ స్కూల్ల యాజమాన్యాలకు భయం పట్టుకుంది

## ఓఆర్ఆర్ ప్రాజెక్టు ఫేజ్ -2 ఏనుల ఏరిలేలగ జూన్ వరకు రిజర్వాయర్లు అందుబాటులోకి తేవాలని ఎండీ ఆదేశం



**హైదరాబాద్** ఔటర్ రింగ్ రోడ్డు పరిధిలో విస్తరించిన గ్రామాలు, కాలనీలు, గేటెడ్ కమ్యూనిటీలకు తాగునీటి సరఫరా చేసేందుకు జలమండలి చేపట్టిన ఓఆర్ఆర్ ప్రాజెక్టు ఫేజ్ - 2 లోని ప్యాకేజీ 1 లో ఉన్న తుక్కుగూడ, పహాడీ షర్ఫ్, సెల్టాస్ పూర్, కాపాన్ గుట్ట, గుర్రంగూడ, కమ్మగూడ, తిరుమల నగర్, నంది హిల్స్ రిజర్వాయర్లను సుదర్శన్ రెడ్డి గురువారం సందర్శించారు. అనంతరం సాహెబ్ నగర్ డివిజన్ ఆఫీసులను సందర్శించి అక్కడి ఫిల్లింగ్ స్టేషన్లో ట్యాంకర్ల వివరాలు తెలుసుకుని రికార్డులు పరిశీలించారు. ఎండీ సుదర్శన్ రెడ్డి మాట్లాడుతూ.. ఈ ప్యాకేజీలో నిర్మిస్తున్న 33 రిజర్వాయర్లకు గానూ ఇప్పటికే 22 పూర్తయి అందుబాటులోకి వచ్చాయన్నారు. మిగిలిన 11 రిజర్వాయర్ల నిర్మాణ పనులు సైతం 90 శాతం పూర్తయినట్లు తెలిపారు. వాటి పనుల్ని త్వరితగతిన పూర్తి చేసి ఈ జూన్ వరకు అందుబాటులోకి తీసుకురావాలని సూచించారు. ఇందులో కొత్తగా 1522.27 కిలో మీటర్ల మేర కొత్త పైపు లైన్ వేస్తున్నామని.. ఇది దాదాపు పూర్తి కావచ్చినట్లు తెలిపారు. అలాగే ఇన్ లెట్, అవుట్ లెట్ పనులు పరిశీలించి త్వరగా పూర్తి చేయాలన్నారు. రిజర్వాయర్ల ప్రాంగణాల్లో ఆహ్లాదకరమైన వాతావరణం కోసం సుందరీకరణ పనులు చేపట్టాలని సూచించారు. ఈ కార్యక్రమంలో ప్రాజెక్టు డైరెక్టర్ - 2 సుదర్శన్, సీజీఎం అమరేందర్ రెడ్డి, ఇతర అధికారులు పాల్గొన్నారు.

### ఓఆర్ఆర్ ప్రాజెక్టు ఫేజ్ - 2 స్వరూపం

ఓఆర్ ఆర్ ఫేజ్ - 2 ప్రాజెక్టును మొత్తం రూ.1200 కోట్ల వ్యయంతో చేపట్టగా.. కొత్తగా 73 సర్వీసు రిజర్వాయర్లు (138 మిలియన్ లీటర్ల సామర్థ్యం), 2988 కిలో మీటర్ల మేర నూతన పైపు లైన్ నెట్ వర్క్ ను నిర్మిస్తారు. ఈ ప్రాజెక్టు పూర్తయి రిజర్వాయర్లు అందుబాటులోకి వస్తే మొత్తం 3.6 లక్షల కుటుంబాలు, 25 లక్షల



జనాభాకు ప్రయోజనం కలుగుతుంది. ఓవరలో గా ఇందులో 7 మున్సిపల్ కార్పొరేషన్లు, 18 మున్సిపాలిటీలు, 24 గ్రామ పంచాయతీలు లబ్ధి పొందుతాయి. దీన్ని రెండు ప్యాకేజీల్లో పూర్తి చేయాలని నిర్ణయించారు. ప్యాకేజీ - 1 : మొదటి ప్యాకేజీలో రూ. 613 కోట్లతో 33 సర్వీసు రిజర్వాయర్లు, 1522 కిలోమీటర్ల మేర పైపు లైన్ నెట్ వర్క్ నిర్మాణం చేపడుతున్నారు. దీని పరిధిలోకి నరూర్ నగర్, మహేశ్వరం, శంపాబాద్, హయత్ నగర్, ఇబ్రహీం పట్నం, ఘట్ కేసర్, కీసర (7 మండలాలు) వస్తాయి. మొత్తం 4.36 లక్షల మందికి ప్రయోజనం కలుగుతుంది. ప్యాకేజీ - 2 : రెండో ప్యాకేజీలో కొత్తగా 38 సర్వీసు రిజర్వాయర్లు, 1270 కిలో మీటర్ల మేర పైపు లైన్ నెట్ వర్క్ నిర్మాణం చేపడుతుండగా.. వీటికయ్యే ఖర్చు రూ. 587 కోట్లు. దీని పరిధిలోకి రాజేంద్రనగర్, శామిర్ పేట్, మేడ్చల్, కుత్బుల్లాపూర్, పటాన్ చెరు, ఆర్థిపురం, బొల్లారం (5 మండలాలు) వస్తాయి. మొత్తం 1.96 లక్షల మందికి లబ్ధి కలగనుంది.



## జిల్లాలో పార్లమెంట్ ఎన్నికలు సజావుగా, ప్రశాంతంగా జరిగేందుకు సర్వం సిద్ధం: జిల్లా ఎన్నికల అధికారి రోనాల్డ్ రోస్

**హైదరాబాద్,** జిల్లాలో పార్లమెంట్ ఎన్నికలు సజావుగా, ప్రశాంతంగా జరిగేందుకు సర్వం సిద్ధం చేసినట్లు జిల్లా ఎన్నికల అధికారి, జిహెచ్ఎసి కమిషనర్ రోనాల్డ్ రోస్ వెల్లడించారు. భారత ఎన్నికల కమిషన్ కు చెందిన సీనియర్ డిప్యూటీ సీఈఓ నితీష్ వ్యాస్ న్యూ ఢిల్లీ నుండి తెలంగాణ రాష్ట్రంలో పార్లమెంట్ ఎన్నికల ఏర్పాట్లపై జిల్లా ఎన్నికల అధికారులు ఎన్నికల జనరల్, పోలీస్ వ్యయ పరిశీలకులు రిటర్నింగ్ అధికారులతో పాటు రాష్ట్ర సీఈఓ అధికారులతో కలిసి వీడియో కాన్ఫరెన్స్ నిర్వహించి ఏర్పాట్ల పై సమీక్షించారు. ఈ సందర్భంగా హైదరాబాద్ జిల్లా ఎన్నికల అధికారి జిహెచ్ఎసి కమిషనర్ రోనాల్డ్ రోస్ మాట్లాడుతూ... ఓటర్ ఇన్ఫర్మేషన్ స్కీమ్ లు ప్రతి ఇంటికి వెళ్లి పంపిణీచేస్తున్నట్లు, హోమ్ ఓటింగ్ కు అన్ని ఏర్పాట్లు చేసినట్లు అదే విధంగా పోలింగ్ కేంద్రాల వద్ద ఓటర్లకు ఎండ తీవ్రత కు గురికాకుండా షామియానా(టెంట్) త్రాగు నీరు, లైటింగ్, ఫ్యాన్స్, పోలింగ్ అసిస్టెంట్ బూత్ ఏర్పాటు చేయనున్నట్లు తెలిపారు. పోస్టల్ బ్యాలెట్ ఫెసిలిటీ సెంటర్, పోలింగ్ అధికారులు ర్యాండ్మైజేషన్, సప్లమెంటరీ బ్యాలెట్ యూనిట్, ర్యాండ్మైజేషన్ ప్రక్రియ ను పూర్తి చేయనున్నట్లు పోలింగ్ అధికారుల రెండో దశ ట్రైనింగ్, హోమ్ ఓటింగ్ లో పాల్గొనే పోలింగ్ అధికారులు, సిబ్బందికి శిక్షణ పూర్తి చేసినట్లు జిల్లా ఎన్నికల అధికారి రోనాల్డ్ రోస్ వివరించారు. హైదరాబాద్ పోలీస్ కమిషనర్ శ్రీనివాస్ రెడ్డి మాట్లాడుతూ... నిక్కూరిటి ఫైనల్ పోలింగ్ స్టేషన్ లో బందోబస్తు చర్యలు తీసుకున్నట్లు తెలిపారు. ఈ సందర్భంగా సికింద్రాబాద్ హైదరాబాద్ ఎన్నికల పరిశీలకులు, ఎన్నికల నియమావళి నమసరించి అన్ని చర్యలు తీసుకోనున్నట్లు, ఎస్.ఎస్.టి, ఎస్.ఎస్.టి బృందాలు తనిఖీలు పెద్ద యెత్తున చేపట్టినట్లు పట్టు కాని సీట్ చేసిన నగదు ఆధారాలు ఉన్న వాటికి, జిల్లా గ్రీవెన్స్ కమిటీ ద్వారా రోజు వారీగా ప్రజలకు ఇబ్బందులు లేకుండా విచారణ చేసి నగదు విడుదల చేస్తున్నట్లు డిజిఓ తెలిపారు. ఓటరు టర్న్ ఔట్ కోసం విస్తృతంగా స్కీప్ కార్యక్రమాలు చేపట్టినట్లు తెలిపారు. పార్లమెంట్ ఎన్నికల కోసం సికింద్రాబాద్, హైదరాబాద్ పార్లమెంట్ జనరల్ పోలీస్, వ్యయ పరిశీలకులు నియోజకవర్గంలో చేసిన ఏర్పాట్లను వివరిస్తూ సంతృప్తి వ్యక్తం చేశారు.



# ట్యాంకర్ మేనేజ్ మెంట్ పై ఎండి సమీక్ష

**హైదరాబాద్** ట్యాంకర్ ద్వారా నీటి సరఫరా పెంచాలని ఎండి సుదర్శన్ రెడ్డి అధికారుల్ని ఆదేశించారు. ఖైరతాబాద్ లోని ప్రధాన కార్యాలయంలో ట్యాంకర్ మేనేజ్ మెంట్ పై గురువారం ఆయన జలమండలి అధికారులతో సమీక్ష నిర్వహించారు. ఎండి మాట్లాడుతూ.. మే నెలలో ఉష్ణోగ్రతలు మరింత పెరిగే అవకాశం ఉన్నందున.. ట్యాంకర్ బుకింగ్ కూడా పెరిగే అవకాశముందని, అందుకు అనుగుణంగా ట్యాంకర్ల సంఖ్య, ఫిల్లింగ్ స్టేషన్లు, ఫిల్లింగ్ పాయింట్లను పెంచుకోవాలని సూచించారు. ట్యాంకర్ డెలివరీ సమయాన్ని సాధ్యమైనంత తగ్గించాలని సూచించారు. అందుకు అనుగుణంగా చర్యలు చేపట్టాలని తెలిపారు. ప్రత్యేక ప్రణాళికల ద్వారా వినియోగదారులకు త్వరగా ట్యాంకర్ ద్వారా నీటి సరఫరా చేయవచ్చన్నారు. ఏప్రిల్ నెలలో మొత్తం 2,37,570 ట్యాంకర్ ట్రిపులను డెలివరీ చేశామన్నారు. కాగా ఏప్రిల్ 1వ తేదీ నాటికి 613 ట్యాంకర్లు ఉండగా.. ప్రస్తుతం 840 వరకు పెంచుకున్నట్లు తెలిపారు. మరిన్ని ట్యాంకర్లు సమకూర్చుకుంటామని వివరించారు. నగరంలో జలమండలి ఏర్పాటు చేసిన చలివేంద్రాలపైనూ ఆరా తీశారు. సక్రమంగా నడుస్తున్నాయా లేదా, ప్రజల నుంచి వస్తున్న ఆదరణ గురించి అడిగి తెలుసుకున్నారు. ఎంసీసీతో పాటు.. స్థానిక కార్యాలయాల్లో వచ్చే ఫిర్యాదులకు ప్రాధాన్యం ఇవ్వాలన్నారు. వినియోగదారులకు ఇబ్బంది కలగకుండా సమస్యల్ని ఎప్పటికప్పుడు పరిష్కరించాలని సూచించారు.



## ట్యాంకర్ బుకింగ్ విధానం

వినియోగదారులు వివిధ మార్గాల ద్వారా ట్యాంకర్ బుక్ చేసుకుంటున్నారు. అందులో మొబైల్ యాప్ ద్వారా 48.96, ఐటీఆర్ఎస్ (కస్టమర్ కేర్) - 36.78, జలమండలి అధికారిక వెబ్ సైట్ ద్వారా 14.16, ఇతర మార్గాల్లో 0.10 శాతం మంది ట్యాంకర్లు బుక్ చేసుకున్నారు. ఈ సమీక్షలో డైరెక్టర్ ఆఫ్ రేషన్-1, అజ్మీరా కృష్ణ, రెవెన్యూ డైరెక్టర్ వీఎల్ ప్రవీణ్ కుమార్, డైరెక్టర్ ఆఫ్ రేషన్-2 స్వామి, సీజీఎంలు, జీఎంలు పాల్గొన్నారు.

## నారాయణపురంలో కాంగ్రెస్ పార్టీ రోడ్డు షోల్ పాల్గొన్న ఎమ్మెల్యే రాజగోపాల్ రెడ్డి.

### భువనగిరి ఎంపీ అభ్యర్థి చామల కిరణ్ కుమార్ రెడ్డి

**నారాయణపురం** మునుగోడు నియోజకవర్గం నారాయణపురం మండలం కేంద్రంలో నిర్వహించిన కాంగ్రెస్ పార్టీ రోడ్ షోల్ పాల్గొన్న మునుగోడు శాసనసభ్యులు భువనగిరి పార్లమెంటు ఎన్నికల ఇన్చార్జి కోమటిరెడ్డి రాజగోపాల్ రెడ్డి పాల్గొన్నారు భువనగిరి పార్లమెంటు ఎన్నికల మాట్లాడుతూ. తమ్ముడు కిరణ్ కుమార్ రెడ్డిని గెలిపించండి అభివృద్ధిని అధికారాన్ని అడ్డం పెట్టుకొని తెనీఆర్ కుటుంబం వేలకోట్లు దోచుకున్నది వాస్తవం కాదా మద్దం కుంభకోణంలో కేసీఆర్ బిడ్డ జైలు కి పోయింది వాస్తవం కాదా అదేవిధంగా తెలంగాణ ఉద్యమం కంటే ముందు జిల్లాలో ఇసుక దండతో మొదలు పెడితే కల్లెక్టర్ భవన నిర్మాణం వరకు సమంజసమా కాదా తెలంగాణ వచ్చిన తర్వాత కాంగ్రెస్ హయాంలోనే ప్రజలకు న్యాయం జరుగుతుంది. భువనగిరి ఎంపీ అభ్యర్థి చామల కిరణ్ కుమార్ రెడ్డి మాట్లాడుతూ తెలంగాణలో కేసీఆర్ పాలన ఒకరెట్టింది ఏమీ లేదు 9 లక్షల కోట్లు అప్పు చేశాడు అప్పు తీసుకొచ్చి ఏం చేశావో చెప్పుమంటే సమాధానం లేదు కాలేశ్వరం కట్టి కమిషన్లు తీసుకొని లక్షల కోట్లు దోచుకున్నారు డబల్ ఔట్ రూమ్ ఇల్లు ఇస్తానని ఇవ్వలేదు పేదలందరికీ పెన్షన్ అందలేదు ఏ ఒక్కరికి రేషన్ కార్డ్ ఇవ్వలేదు దళితులకు మూడెకరాల భూమి ఇవ్వలేదు కాంగ్రెస్ పార్టీ అధికారంలోకి వచ్చి 150 రోజులు గడిచే సమయానికి మహిళలకు ఉచిత బస్సు ప్రయాణం 200



యూనిట్లు ఉచిత విద్యుత్ వచ్చే ఆగస్టు 15 లోపు రైతులకు రెండు లక్షల రూపాయల రుణమాఫీ చేస్తామని అని చెప్పారు 2014లో కేసీఆర్ పెట్టిన ఎంపీ అభ్యర్థి నియోజకవర్గంలో లో ఏమి అభివృద్ధి చేశాడు ఈ ఒక్కసారి అవకాశం ఇవ్వండి ఆశీర్వాదించండి. మే 13 న జరిగే ఎన్నికలలో భారీ మెజారిటీతో నన్ను గెలిపిస్తే నియోజకవర్గ అభివృద్ధి కోసం కృషి చేస్తానని హామీ ఇచ్చారు.

## ఆరు గ్యారంటీల అమలులో కాంగ్రెస్ వైఫల్యం


డా తెలంగాణలో కాంగ్రెస్ పార్టీకి అదరణ లేక బీజేపిపై దుష్ప్రచారం చేస్తున్న సీఎం రేవంత్ రెడ్డి

డా మోడీ గ్యారంటీ వికసన్ భారత్ డా బీజేపీ రాష్ట్ర కార్యవర్గ సభ్యులు నెల్ల శ్రీవర్ధన్ రెడ్డి

**షార్ ఖర్** 6 గ్యారంటీలను తెలంగాణలో అమలు చేయడంలో కాంగ్రెస్ ప్రభుత్వం విఫలం అయ్యిందని ప్రజల ఓట్లు పొందేందుకు వేరే మార్గం లేక బీజేపిపై దుష్ప్రచారం ముఖ్యమంత్రి రేవంత్ రెడ్డి చేస్తున్నారని బీజేపి రాష్ట్ర కార్యవర్గ సభ్యులు నెల్ల శ్రీ వర్ధన్ రెడ్డి విమర్శించారు. పార్లమెంట్ ఎన్నికలు సమీపిస్తున్న తరుణంలో షార్ నగర్ నియోజకవర్గం మధురాపూర్ గ్రామంలో ఫరూక్ నగర్ మండల అధ్యక్షులు దొడల వెంకటేశ్ యాదవ్ ఆధ్వర్యంలో ఏర్పాటు చేసిన కార్యక్రమంలో ముఖ్య అతిథిగా బీజేపీ రాష్ట్ర కార్యవర్గ సభ్యులు నెల్ల శ్రీవర్ధన్ రెడ్డి పాల్గొన్నారు. వారితో పాటు శ్రీకాంత్ యాదవ్, వినోద్ నాయక్ , రఘు గౌడ్ , వివేక్, లింగం నాయక్, శివరాజ్ , కళ్యాణ్ తదితరులు పాల్గొన్నారు. ఈ సందర్భంగా నెల్ల శ్రీవర్ధన్ రెడ్డి మాట్లాడుతూ ఆరు గ్యారంటీల పేరుతో తెలంగాణలో రేవంత్ రెడ్డి గారు లబ్ధి పొంది, ఆరు గ్యారంటీలు అమలు చేయడం కోసం విఫలం చెందారని విమర్శించారు. తెలంగాణలో దేశంలో కాంగ్రెస్ పార్టీని ప్రజలు నమ్మే పరిస్థితి లేక రేవంత్ రెడ్డి మోడీని విమర్శించడం మంచిది కాదని మండిపడ్డారు. ఎట్టి పరిస్థితిలో ఎన్నీ ఎన్నీ ఓటీసీల రిజర్వేషన్లను బీజేపీ రద్దు చేయదని అన్నారు. 70 ఏళ్ల కాంగ్రెస్ పాలనలో దేశాన్ని ఆర్థిక రంగంలో బలహీనపరిచారని దేశ సంపదను దోచుకున్నదని అన్నారు. కానీ దేశంలో నరేంద్ర మోడీ ప్రధాన మంత్రి అయిన తర్వాత గత పక్షంలో నిరుపేద ప్రజల కోసం ఎన్నో సంక్షేమ పథకాలను అమలు చేసారని అన్నారు. చిన్న నన్నకారు రైతుల కోసం నరేంద్ర మోడీ గారు సంవత్సరానికి మూడు విడతల్లో 6000 రూపాయలు అకౌంట్లలో వేస్తున్నారని సబ్సిడీల ద్వారా ఎకరానికి దాదాపు 18 వేల రూపాయలు అందిస్తున్నారని అన్నారు. కరోనా కష్ట కాలంలో దేశంలో ప్రతీ ఒక్కరికి కరోనా డోసులు ఉచితంగా ఇచ్చారని,



ప్రతీ వ్యక్తికి 5కిలోల రేషన్ ఉచితంగా అందించారని మరో ఐదేళ్లు పొడగించారని అన్నారు. నరేంద్ర మోడీ పేద కుటుంబం నుండి వచ్చారు కాబట్టి అట్టడుగు వర్గాల అభివృద్ధి కోసం కృషి చేస్తున్నారని అన్నారు. కావున రాబోయే ఎన్నికలు గట్టి ఎన్నికలు కావని, జరగబోయేవి ఢిల్లీ ఎన్నికలని బీజేపీకి సంపూర్ణ మద్దతు ఇచ్చి మోడీని మరోసారి ప్రధాన మంత్రిగా గెలిపించాలని అన్నారు. అదేవిధంగా పాలమూరు బీజేపీ అభ్యర్థి డీకే అరుణమ్మను భారీ మెజారిటీ తో గెలిపించాలని అన్నారు . ఈ కార్యక్రమంలో బీజేపీ కార్యకర్తలు యువకులు మహిళలు పెద్ద ఎత్తున పాల్గొన్నారు.




## కారు గుర్తుకు ఓటు వేసి భారీ మెజారిటీతో

### గెలిపించండి: రాగం నాగేందర్ యాదవ్.

**(శేరిలింగంపల్లి ఇన్చార్జి) :** శేరిలింగంపల్లి కార్పొరేటర్ రాగం నాగేందర్ యాదవ్ బీఆర్ఎస్ పార్టీ ఎంపీ. అభ్యర్థి కాసాని జ్ఞానేశ్వర్ ముదిరాజ్ ని కారు గుర్తుకు ఓటు వేసి భారీ మెజారిటీతో గెలిపించాలని అన్నారు. శేరిలింగంపల్లి డివిజన్ లోని గోపినగర్, నెహ్రూనగర్, బాపు నగర్ లలో బీఆర్ఎస్ పార్టీ ప్రచారాన్ని గడప గడపకు చేశారు. ఈ సందర్భంగా గత ప్రభుత్వం మాజీ ముఖ్యమంత్రి కేసీఆర్ హయాంలో తెలంగాణ రాష్ట్రంలో సంక్షేమ పథకాలు, రాష్ట్ర అభివృద్ధిని దృష్టిలో ఉంచుకొని కారు గుర్తుకు ఓటు వేయాలని ఓటర్లను కోరారు. బీఆర్ఎస్ ప్రభుత్వం రైతుల కోసం రైతుబంధు, రైతుబీమా పథకాలను ప్రవేశపెట్టిందన్నారు. అదేవిధంగా మహిళల అభ్యున్నతికి ఎంతో కృషి చేసినట్లు పేర్కొన్నారు. పాదీ ముబారక్, కళ్యాణ లక్ష్మి తదితర పథకాలను ప్రవేశపెట్టారన్నారు.ఈ కార్యక్రమంలో శేరిలింగంపల్లి డివిజన్ అధ్యక్షులు, గౌరవ అధ్యక్షులు, బీఆర్ఎస్ పార్టీ సీనియర్ నాయకులు, ప్రధాన కార్యదర్శి, వార్డు మెంబర్లు, బస్టీ కమిటీ అధ్యక్షులు, యువ నాయకులు, మహిళా నాయకురాళ్లు, బూత్ కమిటీ ఇన్చార్జులు, బూత్ కమిటీ మెంబర్లు, కాలనీ అసోసియేషన్ అనుబంధ సంఘాల ప్రతినిధులు, శ్రీయోధిలాపులు, అభిమానులు, తదితరులు పాల్గొన్నారు.

## బారసాల కార్యక్రమంలో పాల్గొని

### ఆశీర్వాదించిన బేరి రామచందర్ యాదవ్.



**(శేరిలింగంపల్లి ఇన్చార్జి) :** రంగారెడ్డి జిల్లా నందిగామ మండలం చేగూరు గ్రామం వినియోగదారుల గార్డెన్స్ లో శ్రీమతి శ్రీ రావుల శాన్విక రావుల గోపాల్ దంపతుల కుమార్తె చిరంజీవి లుషిత (రియా) బారసాల కార్యక్రమంలో పాల్గొన్న బీసీ. ఐక్యవేదిక తెలంగాణ రాష్ట్ర అధ్యక్షులు బేరి రామచందర్ యాదవ్.ఈ సందర్భంగా వారు మాట్లాడుతూ ,చిరంజీవి లుషిత నిండు సూరేక్ష ఆయురారోగ్యాలతో సంతోషంగా జీవించాలని భవిష్యత్తులో ఎన్నో ఉన్నత శిఖరాలను అధిరోహించాలని విజయాలను సాధించాలని తల్లిదండ్రులకు మంచి పేరు తీసుకురావాలని ఆశీర్వదించారు. ఈ కార్యక్రమంలో బీసీ. ఫెడరేషన్ రాష్ట్ర అధ్యక్షులు సాయన్న ముదిరాజ్, రావుల నర్సింబు, రావుల మల్లయ్య, ఆవుల బాలరాజ్, మొరి చిన్న బండయ్య, రావుల మనీష్, కుటుంబ సభ్యులు బంధుమిత్రులు పెద్దయిత పాల్గొని చిన్నారిని ఆశీర్వదించారు.

## కొండ గెలవాలి ప్రధానిగా మోడీ కావాలి:

### మండల బిజెపి పార్టీ ప్రెసిడెంట్ గాయత్రి

**శంకర్పల్లి:** చేవెళ్లలో కొండా విశ్వేశ్వర్ రెడ్డి గెలవాలి ప్రధానిగా మళ్లీ మోడీ కావాలని శంకర్పల్లి మండల బిజెపి మహిళా అధ్యక్షురాలు గాయత్రి రమేష్ గౌడ్ అన్నారు. గురువారం మండల పరిధి ఎత్తైర్తి గ్రామంలో ఎన్నికల ప్రచారంలో ఆమె పాల్గొన్నారు. ఇంటింటికి తిరుగుతూ కేంద్రంలో మోడీ ప్రవేశపెట్టిన పథకాలను ప్రజలకు వివరించి ఓట్లను అడిగారు. అనంతరం గాయత్రి మాట్లాడుతూ చేవెళ్లలో బిజెపి గెలుపుకు ప్రతి కార్యకర్త కృషి చేయాలని ఓటర్లను కోరారు. భారీ మెజార్టీతో కొండా విశ్వేశ్వర్ రెడ్డి గెలుపు భాయమని, కేంద్రంలో నరేంద్ర మోడీ ముచ్చటగా మూడోసారి ప్రధాని అవుతారని జోస్యం చెప్పారు.



## తెలంగాణ సీఎం.వి.రేవంత్ రెడ్డికి ఘనంగా స్వాగతం పలికిన శేరిలింగంపల్లి ప్రజానీకం.

**(శేరిలింగంపల్లి ఇన్చార్జి) :** శేరిలింగంపల్లి నియోజకవర్గంలో చేవెళ్ల ఎంపీ. అభ్యర్థి డాక్టర్. జి. రంజిత్ రెడ్డి కి మద్దతుగా శేరిలింగంపల్లి నియోజకవర్గ కాంగ్రెస్ పార్టీ ఇంచార్జి వి.జగదీశ్వర్ గౌడ్ ఆధ్వర్యంలో ఏర్పాటు చేసిన సభకి ముఖ్యఅతిథిగా పాల్గొని ప్రజలను ఉద్దేశించి ప్రసంగించిన మన ప్రయతమ నాయకులు,తెలంగాణ టైగర్ రేవంత్ రెడ్డి. ఈ సందర్భంగా రేవంత్ రెడ్డి మాట్లాడుతూ , తెలంగాణ పౌరుషాన్ని మల్లి చాటి చెప్పేవిధంగా చేవెళ్ల గడ్డ పై కాంగ్రెస్ జెండాను ఎగరవేయాల్సిందిగా కార్యకర్తలకు దిశా నిర్దేశం చేశారు. గతంలో డిసెంబర్ 3న జరిగిన తెలంగాణ అసెంబ్లీ ఎన్నికలలో బీఆర్ఎస్. 420 ప్రభుత్వాన్ని సమీపైనల్నీ లో గడ్డ దింపి ప్రజా ప్రభుత్వాన్ని ఏర్పాటుకు కృషి చేసిన తెలంగాణ కాంగ్రెస్ కార్యకర్తలు,రానున్న మే13 నాడు జరగనున్న పైనల్నీ లో గురజాత్ టీంను ఓడించి మన తెలంగాణ కాంగ్రెస్ టీంను గెలిపించాల్సిందిగా పిలుపునిచ్చారు.ఈ దేశంలో ఎన్ని,ఎస్సీ,ఓటీసీ,బిసి రిజర్వేషన్లు రద్దు చేయాలన్న ఆలోచన చేస్తున్న బీజేపీ పార్టీకి సరైన గుణపాఠం చెప్పదాం.ఈ దేశంలో ప్రతి సామాజికవర్గం నుండి డాక్టర్గా, ఇంజనీర్లుగా, ఎమ్మెల్యేలుగా,ఎంపీలుగా ప్రజా క్షేత్రంలో నిలదొకు్కోదానికి కాంగ్రెస్ పార్టీ రిజర్వేషన్లను ఏర్పాటు చేయగా,వారి ఉన్నతినీ ఓర్వలేక బీజేపీ ప్రభుత్వం రేజర్వేషన్లను రద్దు చేసే ప్రయత్నం చేస్తుందని, దానికి అడ్డుకట్ట వేసే విధంగా తెలంగాణ కాంగ్రెస్ కు 14పైగా ఎంపీ. సీట్లు ఇచ్చి కేంద్రంలో కాంగ్రెస్ ప్రభుత్వం ఏర్పాటు దిశగా కార్యకర్తలందరు కృషి చేయాల్సిందిగా కోరారు.ఢిల్లీ లో కుట్రపూరితంగా తెలంగాణ కాంగ్రెస్ పై చేస్తున్న కేసులకు భయపడేది లేదని, గతంలో బీఆర్ఎస్ ప్రభుత్వం పెట్టిన 200లకు తెలంగాణ మైనార్టీలకు ధైర్యంగా ప్రభుత్వం ఏర్పాటు చేసాం అని గుర్తు చేశారు. తెలంగాణ పౌరుషానికి, ఢిల్లీ అధిపత్యానికి ఈనాడు జరుగుతున్న పోటీలో గుజరాత్ టీం.ను డక్ అవుట్ చేస్తాం అని పిలుపునిచ్చారు. వియోపూర్ నుండి రామచంద్రప్రకరం వరకు మెట్రో రైలు తెచ్చే బాధ్యత మన కాంగ్రెస్ ప్రభుత్వం తీసుకుంటుందన్నారు.మనకు సోనియామ్మా పునర్విభజన చట్టం ద్వారా ఖమ్మం జిల్లాలో బయ్యారం ఉక్కు కర్మాగారం,వరంగల్ జిల్లాలో కాజిపేట కోవ్ ఫ్యాక్టరీ,

శేరిలింగంపల్లి లో ఐటీఐఆర్. కారిడార్ ఇచ్చి లక్షలాది ఉద్యోగాల కల్పనకు దోహద పడ్డారు.విద్యా అభివృద్ధి కొరకు ఐఐఎం, ఐఐఐటి,గిరిజన యూనివర్సిటీ ఏర్పాటు చేసిన ఘనత కాంగ్రెస్ ప్రభుత్వానిదని,గత పది ఏళ్లుగా బీజేపీ తెలంగాణకు ఏమిచ్చింది అయ్యా అంటే ‘గాడిద గుడ్డు’ ఇచ్చింది అని తీవ్ర స్థాయిలో ధ్వజమెత్తారు. తెలంగాణ రాష్ట్రము కోసం మనం పాలమూరు, రంగారెడ్డి ఎత్తివేతల ప్రాజెక్ట్ కు జాతీయ హోదా, హైదరాబాద్ నగరానికి మెట్రో అడిగితే మోడీ గాడిద గుడ్డు ఇచ్చింది అని ధ్వజమెత్తారు.రాజీవ్ ఆరోగ్య శ్రీ ద్వారా 10 లక్షలు, మహిళలకు 500లకే సినిండర్, ఆడబిడ్డలకు 200 యూనిట్లు ఉచిత కరెంటు, తెలంగాణ పేదలకు 4 లక్షల ఇళ్లు,తెలంగాణ నిరుద్యోగులకు 3 నెలల్లో 30వేళ ఉద్యోగాలు ఇచ్చిన కాంగ్రెస్ ప్రభుత్వం కావాలా, గాడిద గుడ్డు ఇచ్చిన మోడీ కావాలా ఆలోచించాలని తెలిపారు. చేవెళ్ల నుండి రంజిత్ రెడ్డి కి లక్ష మెజారిటీ ఇవ్వేలా ప్రతి కాంగ్రెస్ కార్యకర్త కృషి చేయాలని పిలుపునిచ్చారు రేవంత్ రెడ్డి. ఈ కార్యక్రమంలో సీఎం ముఖ్యసలహాదారులు వేం నరేందర్ రెడ్డి ,తెలంగాణ డిఎంఆర్ఈఐఎస్. అధ్యక్షులు ఫాయామ్ , రాజ్యసభ సభ్యులు అనిల్ కుమార్ యాదవ్ ,ఎంపీసీ. దెవలపెంట్ కార్పొరేషన్ చైర్మన్ .జేరిపేటి జైపాల్ , టూరిజం దెవలపెంట్ కార్పొరేషన్ చైర్మన్ పటేల్ రవేష్ రెడ్డి ,కార్పొరేటర్లు శ్రీమతి.పూజిత జగదీశ్వర్ గౌడ్, జనాల్ హామీద్ పటేల్ , దొడ్ల వెంకటేశ్ గౌడ్ , శేరిలింగంపల్లి నియోజకవర్గం కాంగ్రెస్ పార్టీ పెద్దలు, కంటెస్టెడ్ కార్పొరేటర్లు, డివిజన్ అధ్యక్షులు,డివిజన్ ఇన్చార్జులు,మైనారిటీ సోదరులు, మహిళా సోదరీమణులు,యువ నాయకులు, యూత్ కాంగ్రెస్ నాయకులు,ఎన్.ఎస్.యు.ఐ నాయకులు,సేవదళ్ నాయకులు, కాంగ్రెస్ పార్టీ కార్యకర్తలు భారీ ఎత్తున పాల్గొన్నారు.

